

Врз основа на член 36 став 1 точка 2 и 15 од Законот за локална самоуправа („Службен весник на РМ“ бр 5/02 г.), член 23 став 8 од Законот за финансирање на единиците на локалната самоуправа („Службен весник на РМ“ бр. 61/04, 96/04, 67/07, 156/09, 47/11192/15 и 209/18 г. и „Службен весник на РСМ“ бр 244/19, 53/21, 77/21, 150/21 и 173 /21 г.), член 31 од Законот за буџетите („Службен весник на РМ“ бр. 64/05, 4/08, 103/08, 156/09, 95/10, 180/11, 171/12, 192/15, 167/16 г. и „Службен весник на РСМ“ бр. 151/21 г.), член 93 став 2 од Законот за административните службеници („Службен весник на РМ“ бр. 27/14, 199/14, 48/15, 154/15, 5/16, 80/16, 127/16, 142/16, 2/17, 16/17, 11/18 и „Службен весник на РСМ“ бр. 275/19, 14/20, 215/ 21 и 99/22 г.) одредбите на Колективниот договор за вработените во Општина Гевгелија бр.01-375/1 од 24.02.2021 год. Законот за плати и други надоместоци на пратениците во Собранието на РМ и други избрани и именувани лица во РМ („Службен весник на РМ“ бр. 36/94, 44/90, 11/91,38/91, 23/97, 37/05, 84/05, 121/07, 161/08, 92/09, 42/10, 97/10, 162/10, 11/12, 145/12, 170/13, 139/14 и 233/18, член 9 од Законот за исплата на платите во Република Македонија („Службен весник на РМ“ бр. 70/94, 62/95, 33/97, 139/14, 147/15 г. и „Службен весник на РСМ“ бр. 202/19 г.) и член 38 став 1 точка 4 од Статутот на Општина Гевгелија („Службен гласник на Општина Гевгелија“ бр. 25/06, 08/10, 18/14, 13/20, 02/21 и 05/21), Советот на Општина Гевгелија на седница одржана на ден 27.12. 2023 година, донесе

## **ОДЛУКА**

### **за извршување на Буџетот на Општина Гевгелија за 2024 година**

#### **Член 1**

Буџетот на Општина Гевгелија за 2024 година (во понатамошниот текст: Буџетот), се извршува според одредбите на оваа Одлука.

#### **Член 2**

Буџетот на општината се состои од Основен Буџет, Буџет на самофинансирачки активности, Буџет на донации и Буџет на заеми.

#### **Член 3**

Корисниците на средствата од Буџетот се должни утврдените средства во Буџетот да ги користат наменски, рационално и економично.

#### **Член 4**

Расходите утврдени со Буџетот се максимални износи над кои буџетските корисници не можат да преземаат обврски.

За да се преземаат нови обврски, буџетските корисници до Советот на општината мора да предложат нов извор на средства или да се предложи намалување на другите расходи во сразмерен износ.

#### **Член 5**

Градоначалникот на општината ја следи реализацијата на планот на приходите и на другите приливи на основниот Буџет на општината.

Доколку во текот на извршувањето на Буџетот, Градоначалникот на општината оцени дека се неопходни позначајни прераспределби на одобрените средства со буџетот или дека реализацијата на приходите и другите приливи значително отстапуваат од планот, предлага на Советот на општината измена и дополнување на Буџетот.

#### Член 6

Пренамената во рамките на одобрените буџети на буџетските корисници ја одобрува Советот на општината.

Во рамките на расходите утврдени во Буџетот на буџетскиот корисник, корисникот може да врши прераспределба меѓу расходните ставки, програми и потпрограми по претходно одобрување од Советот на општината.

Одобрените средства со буџетот на ниво на ставка во рамките на потпрограма и буџет не може да бидат намалени повеќе од 20%, а одобрените средства за плати и надоместоци на ниво на ставки во рамките на буџет не можат со распределба да се зголемат повеќе од 10%.

#### Член 7

Буџетските корисници, во услови кога буџетот на самофинансирачки активности, буџетот на донации, буџетот на дотации или буџетот на заеми, планираните приходи и други приливи, не се реализираат односно реализираат над планираниот износ, доставуваат барање за намалување или зголемување на планот на приходите и другите приливи и планот на одобрените средства во овие буџети, кои градоначалникот ги доставува до советот на општината на одобрување.

#### Член 8

Буџетските корисници по усвојувањето на Буџетот изготвуваат годишен финансиски план по квартали и месеци за користење на одобрените средства. Користењето на средствата во даден квартал буџетскиот корисник го извршува врз основа на финансискиот план по месеци.

#### Член 9

Јавните установи кои се финансираат од буџетот на дотации, се должни два дена пред исплатата на плати до општината да достават барање за одобрување на средства за плати, обрасците, ПДД-МП и МП-1, копија од рекапитулацијата за пресметани нето и бруто плати, образец Ф-1 за бројот на вработените по име и презиме, бруто и нето плата, како и други податоци во пишана и електронска верзија, за односниот месец за кој се однесува исплатата.

Во случај на нови вработувања јавните установи се должни да достават известување за обезбедени финансиски средства и да приложат образец М-1.

Исплатите на платите и надоместоците на вработените во локалните јавни установи кои се финансираат од буџетот на дотации ја контролира и одобрува министерството за финансии.

Градоначалникот на општината одделните пресметки на локалните јавни установи кои се финансираат од општинскиот буџет ги доставува до ресорното министерство од кое се трансферира блок дотацијата.

Ресорните министерства доставените пресметки за исплата на бруто плати и надоместоци ги доставуваат до Министерството за финансии за контрола и евиденција.

#### Член 10

Исплатата на платите на вработените во општината ќе се извршува во рамките на одобрените средства од Буџетот, и се утврдуваат:

-коэффициентот за пресметка на платата на **градоначалникот изнесува 2,9 со вредност на основицата во износ од 26.755,00 денари.**

-вредноста на бодот за пресметка на платите на државните службеници се утврдува со посебна одлука за утврдување на вредноста на бодот за платите на државните службеници што ја донесува Советот на општината.

-за вработените во територијалната противпожарна единица вредноста на бодот за пресметување на платите **изнесува 81,60 денари.**

-за вработените во општинската администрација кои немаат статус на државни службеници бруто платата се утврдува согласно Законот за работни односи со вредност **од 21.126,00 денари.**

#### Член 11

Вработените во општината имаат право на патни и дневни трошоци во случаите кога се упатени на службен пат врз основа на уредни и веродостојни документи.

Висината на дневниците за службено патување во земјата се исплатуваат во висина на 700 денари и тоа за секои поминати 08-12 часа половина дневница (350,00 денари) и цела дневница од 12-24 часа (700,00 денари).

За службените патувања во странство, дневницата се осплатува во висина утврдена како за вработените во органите на централната власт.

#### Член 12

Надоместокот за годишен одмор изнесува најмалку 60% од основицата (просечна исплатена нето плата по вработен во РСМ за последните три месеци) под услов работникот да работел најмалку 6 (шест) месеци во календарската година во државната управа.

Исплатата на надоместокот за годишен одмор ќе се врши од подставка 404110-надомест за годишен одмор, по соодветната програма, на основа донесено решение од Градоначалникот.

#### Член 13

На вработените во општината им се исплаќа јубилејна награда во износ од:

- **За 10 години стаж, една основица од плата;**
- **За 15 години стаж, 1,25 основица од плата;**
- **За 20 години стаж, 1,50 основица од плата;**
- **За 25 години стаж, 1,75 основица од плата;**
- **За 30 години стаж, 2 основици од плата;**
- **За 35 години стаж, 2,25 основици од плата и**
- **За 40 години стаж, 2,50 основици од плата.**

Основица од плата е просечна месечна исплатена нето плата по вработен во РСМ за последните три месеци.

#### Член 14

Во случај на боледување подолго од шест месеци и во случај на потешки последици од елементарни непогоди во смисла на Законот за заштита и спасување, и други случаи на работникот му се исплатува помош во висина од една последно исплатена просечна месечна нето плата во органот каде што е вработен.

#### Член 15

Вработувањата во општинската администрација се вршат согласно актите за организација и систематизација на општината за кои се обезбедени средства во буџетот на општината.

Градоначалникот дава писмено известување за обезбедени средства.

Локалните јавни установи од областа на културата, образованието и социјалната заштита кои се финансираат од блок дотации можат да вработуваат нови работници доколку се обезбедени средства од Буџетот на РСМ, за што писмено известување дава Министерството за финансии врз основа на барање од Градоначалникот на општината до надлежното министерство за потребата од вработување во локалните јавни установи со соодветна пропратна документација.

#### Член 16

Вработен кој заминува во пензија, има право на испратнина во висина од најмалку две основици од просечната месечна нето плата во Република Северна Македонија исплатена во претходната година.

Во случај на смрт на вработен во општинската администрација или во локална јавна установа на неговото семејство му се исплаќа парична помош во висина од 30.000,00 денари.

На вработен во општинската администрација и во локална јавна установа, во случај на смрт на член од потесното семејство (родител, брачен другар, деца родени во брак или вон брак, посинок, посвоено дете и дете земено на издржување), му припаѓа парична помош од 15.000,00 денари.

Исплатите на надоместоците од претходните ставови на овој член се вршат по претходно оформена и комплетирана документација и донесено решение од Градоначалникот на општината, од програмата Д0-Градоначалник, подставка413110-тековни резерви (рановидни расходи).

#### Член 17

На членовите на Советот на општината им припаѓа месечен надоместок за присуство на седниците на Советот и надоместок на патни и дневни трошоци.

Месечниот надоместок за присуство на седниците на Советот се утврдува во процентуален износ од 50% од просечната месечна нето плата во Републиката исплатена за претходната година.

На Претседателот на Советот за раководење и организирање на работата на Советот му се определува надоместок зголемен за 30% од утврдениот надоместок од став 2 на овој член.

Месечниот надоместок за присуство на седниците на советот се исплатува за присуство на сите седници на советот во тековниот месец.

Месечниот надоместок за присуство на седниците на советот се намалува за 30% за секое отсуство од седница на советот.

Месечниот надоместок за присуство на седниците на советот не се исплатува доколку членот на советот не присуствувал на ниту една седница на советот во тековниот месец.

Надоместокот за патни и дневни трошоци за службени патувања во земјата и странство, на членовите на Советот на општината им се исплатува според прописите кои се однесуваат на државните службеници вработени во општинската администрација.

#### Член 18

Користењето на средствата од Буџетот на општината за вршење на функциите на буџетските корисници се извршуваат со фактура во кои посебно се искажуваат расходите по поделни ставки, почитувајќи ги одредбите од Законот за јавни набавки.

Набавката на стоки и вршењето на услуги може да се врши и со фискална сметка во случај кога за расходите не може да се издаде фактура и тоа само во ограничен поединечен износ до 6.000,00 денари, при што расходите треба да бидат искажани по класификација на соодветниот расход.

#### Член 19

Средствата утврдени во Буџетот и распоредени во поделните програми и потпрограми ги извршува градоначалникот на општината.

#### Член 20

За средствата утврдени во Буџетот на општината во рамките на резервите (постојана и буџетска тековна резерва) во програмата А0-Совет на општината, одлучува Советот на општината, а ги извршува Градоначалникот.

За искористените средства Градоначалникот поднесува извештај за користењето на средствата од резервите.

#### Член 21

Средствата од ставката 464990-Други трансфери, програма Д0-Градоначалник, покрај за работи и активности на градоначалникот, ќе се користат и за финансиска помош на физички лица, кои во одредени непредвидени случаи се нашле во состојба на социјална загрозеност, во согласност со Програмата донесена од Советот на општината, за новородено дете на родители со живеалиште во општина Гевгелија во износ од 6.000,00 денари, додека за трето новородено и секое наредно дете 12.000,00, како и на физички и правни лица, кои со својата активност се ангажирани за збогатување на одредени манифестации, организирани од општината по повод одбележување на одредени настани.

За користење на средствата од претходниот став, решение донесува градоначалникот на општината најмногу до износ од 50.000,00 денари.

#### Член 22

Средствата од ставка 464990-Други трансфери, програма Ј8, ќе се користат како учество за извршени погребални услуги на граѓаните.

#### Член 23

Кога приходите што му припаѓаат на Буџетот се погрешно уплатени или се наплатени во износ поголем од утврдениот, погрешно или повеќе наплатениот износ се враќа првенствено на товар на видот на приходите на кои се уплатени, а доколку такви приходи нема, тогаш на товар на приходите на Буџетот.

Повратот на погрешно, уплатени, односно наплатени приходи се врши со решение на градоначалникот, освен во случај каде надлежноста им припаѓа на други органи.

#### Член 24

Буџетот на општина Гевгелија се извршува од 01.01.2024 до 31.12.2024 година.

#### Член 25

Оваа Одлука влегува во сила со денот на објавувањето во „Службен гласник на Општина Гевгелија“, а ќе се применува од 01 јануари 2024 година.

Бр.09-2077/1  
27.12.2023 год.  
Гевгелија

Претседател  
на Советот на Општина Гевгелија,  
**Патрик Матх**

с.р.